

Avviż li jikkonċerna s-sentenza tal-Qorti Ġenerali tal-Unjoni Ewropea fil-kawża T-310/12 f' relazzjoni mar-Regolament ta' Implimentazzjoni tal-Kunsill (UE) Nru 325/2012 li jimponi dazju anti-dumping definittiv u jiġbor b'mod definittiv id-dazju proviżorju impost fuq l-importazzjonijiet tal-aċidu ossaliku li joriġina mill-Indja u mir-Repubblika tal-Poplu taċ-Ċina

(2016/C 148/06)

Fis-sentenza tagħha tal-20 ta' Mejju 2015 fil-kawża T-310/12 *Yuanping Changyuan Chemicals Co. Ltd. v. il-Kunsill* ⁽¹⁾, il-Qorti Ġenerali tal-Unjoni Ewropea ("il-Qorti Ġenerali") annullat ir-Regolament ta' Implimentazzjoni tal-Kunsill (UE) Nru 325/2012 li jimponi dazju anti-dumping definittiv fuq l-importazzjonijiet tal-aċidu ossaliku li joriġina mill-Indja u mir-Repubblika tal-Poplu taċ-Ċina ("ir-regolament ikkontestat") ⁽²⁾, safejn dan jikkonċerna lil Yuanping Changyuan Chemicals Co. Ltd ("il-produttur esportatur ikkonċernat")

Fis-sentenza, il-Qorti Ġenerali qatgħetha li r-regolament ikkontestat ma kienx jinkludi dikjarazzjoni adegwata tar-raġunijiet skont l-Artikolu 296 tat-Trattat dwar il-Funzjonament tal-Unjoni Ewropea (TFUE) għar-rigward tal-metodu ta' kif jiġi stabbilit il-margini ta' dannu għar-rigward tal-produttur esportatur ikkonċernat.

Bhala konsegwenza tas-sentenza, l-importazzjonijiet lejn l-Unjoni Ewropea tal-aċidu ossaliku prodott mill-produttur esportatur ikkonċernat ma għadhomx suġġetti għad-dazju antidumping impost mir-Regolament ikkontestat.

F'konformità mal-Artikolu 266 tat-TFUE, l-istituzzjonijiet tal-Unjoni jridu jiehdu l-passi neċessarji biex jiġu konformi mas-sentenzi.

Huwa rikonoxxt li, f'kawżi fejn il-proċedimenti jkunu jikkonsistu minn għadd ta' stadji amministrattivi, l-annullament ta' wiehed minn dawn l-istadji ma jannullax il-proċediment kollu ⁽³⁾. L-investigazzjoni antidumping huwa eżempju ta' tali proċediment b'bosta stadji. Bhala konsegwenza, l-annullament parzjal tar-Regolament ta' Implimentazzjoni tal-Kunsill (UE) Nru 325/2012 ma jwassalx għall-annullament tar-Regolament intier ikkontestat. Għaldaqstant, l-istituzzjonijiet tal-Unjoni, meta jikkonformaw mas-sentenza tal-Qorti Ġenerali tal-20 ta' Mejju 2015, għandhom il-possibilità li jirrimedjaw l-aspetti tar-Regolament ikkontestat li wasslu għall-annullament parzjali tiegħu, filwaqt li jhallu bla mittiefsa dawk il-partijiet li ma jintlaqtux mis-sentenza ⁽⁴⁾. Għalhekk kostatazzjonijiet oħra magħmula fir-Regolament ikkontestat, li ma kinux ikkontestati fi hdan il-perjodi preskrittivi għall-kontestazzjoni, jew li ġew miċhuda mis-sentenza tal-Qorti Ġenerali u għalhekk ma wasslux għall-annullament tar-Regolament ikkontestat, jibqgħu validi.

Bhala konsegwenza, il-Kummissjoni ddecidiet li tkompli bl-investigazzjoni antidumping li tikkonċerna l-importazzjonijiet ta' aċidu ossaliku li joriġina mir-Repubblika tal-Poplu taċ-Ċina fil-punt li fih sehhet l-illegalità. Dan huwa limitat fl-ambitu tiegħu għall-implimentazzjoni tas-sentenza tal-Qorti Ġenerali kif rilevat hawn fuq.

Informazzjoni lill-awtoritajiet doganali

Id-dazji definittivi antidumping imhallsa f'konformità mar-Regolament (UE) Nru 325/2012 fuq importazzjonijiet lejn l-Unjoni Ewropea ta' aċidu ossaliku, kemm jekk f'forma diidrata (Numru CUS 0028635-1 u numru CAS 6153-56-6) jew anidruża (numru CUS 0021238-4 u numru CAS 144-62-7) u kemm jekk ikunx f'soluzzjoni akwuża jew le, li bħallissa taqa' taht il-kodiċi NM ex 2917 11 00 (kodiċi TARIC 2917 11 00 91) u li joriġina fir-Repubblika tal-Poplu taċ-Ċina, prodott mill-produttur esportatur ikkonċernat (kodiċi TARIC addizzjonali B232), u d-dazji proviżorji miġbura b'mod definittiv f'konformità mal-Artikolu 2 tar-Regolament (UE) Nru 325/2012 għandhom jithallsu lura jew jiġi eżentati. Il-hlas lura jew l-eżenzjoni jridu jintalbu minghand l-awtoritajiet doganali nazzjonali skont il-leġiżlazzjoni doganali applikabbli.

⁽¹⁾ ĠU C 221, 6.7.2015, p. 7.

⁽²⁾ ĠU L 106, 18.4.2012, p. 1.

⁽³⁾ Il-Kawża T-2/95 *Industrie des poudres sphériques (IPS) vs il-Kunsill* [1998] il-Ġabra II-3939.

⁽⁴⁾ Il-Kawża C-458/98 P *Industrie des poudres sphériques (IPS) v il-Kunsill* [2000] il-Ġabra I-08147.